

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ നിഗമാന്തമഹാദേശികൈഃ അനുഗൃഹീതം

|| ശ്രീ ഹയഗ്രീവസ്തോത്രം ||

(ശതദൃഷണീസ്ഥ)

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| ശതദൃഷണീസ്ഥ-ശ്രീ ഹയഗ്രീവസ്തോത്രം ||

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

സമാഹാരഃ സാമ്നാം പ്രതിപദമൃചാം ധാമ യജുഷാം
ലയഃ പ്രത്യുഹാനാം ലഹരി വിതതിർബ്ബോധജലധേഃ |
കഥാദർപ്പക്ഷുഭ്യത് കഥകകുല കോലാഹലഭവം
ഹരത്വന്തർധാന്തം ഹയവദന ഹേഷാ ഹലഹലഃ || 1 ||

ഹയഗ്രീവസുധാസിന്ധുഹർഷഹേഷാരവോർമ്മയഃ |
ജയന്തി വാദവേലാന്തക്ഷിപ്തബാഹ്യകുദ്യഷ്ടയഃ || 2 ||

സംപ്രജ്ഞാതസ്ഥിതിമധിഗതേ നിർവ്വീകൽപേ സമാധൗ
ശാന്താവദ്യം സ്തിമിതബഹുലാനന്ദസന്ദോഹമന്തഃ |
യത്തദ്ബ്രഹ്മ സ്മുരതി യമിനാം പൂർണ്ണാഷാഡ്ഗുണ്യരൂപം
സാ മേ നിത്യം ഹൃദി ഹയമുഖീ ദേവതാ സന്നിധത്താം || 3 ||

യദാന്താനോ വേദാ യദനുഗുണവർണ്ണാകൃതിജുഷഃ
പ്രമാണം യത്രൈതേ നിയതമപരിച്ഛേദ്യവിഭവേ |
സ ഏഷാമാഹർത്താ ദനുജമഥനോ വാജീവദനഃ
സ മേ ദേവഃ ശ്രീമാൻ വിദലയതു സമ്മോഹമഖിലം || 4 ||

അബാധാദധ്യക്ഷപ്രഭൃതി മിതിവർഗ്ഗേഷവധൃതം
ശരീരം യസ്യേദം ജഗദഖിലമന്തർയമയിതഃ |
സ മേ തർക്കൈരേതൈർന്നിജവിഭവലുണ്ടാകമഥനൈഃ
പ്രസീദത്വാസീദന്നിഗമശതസീമാ ഹയമുഖഃ || 5 ||

അജ്ഞാനസന്തമസമാശ്രയണോന്മുഖാനാം
സംവിത്പ്രദീപമഹസാ സഹസാ നിരുന്ധൻ |
വിദ്യാസ്വയംവരപതിർവ്യാപഹസ്വവിദ്യാം
സർവ്വാനുഭൂഃ സ ഭഗവാൻ പുരുഷോത്തമോ നഃ || 6 ||

വിദിതമനുവദന്തോ വിശ്വമേതദ്യഥാവത്
വിദധതി നിഗമാന്താഃ കേവലം യന്മയത്വം |
അവിദിതബഹുഭൂമാ നിത്യമന്തർവ്വിധത്താം
ഹയവരവദനോസൗ സന്നിധിഃ സന്നിധിം നഃ || 7 ||

ഹയമുഖമുഖൈസ്തത്തദ്രൂപൈരകർമ്മവിനിർമ്മിതൈഃ
ഉപദിശതി യസ്തഥ്യം പഥ്യം സതാമവസീദതാം |
ജനനപദവീയാതായാതശ്രമാപഹരാം ധിയം
ജനയതു സ മേ ദേവഃ ശ്രീമാൻ ധനഞ്ജയസാരഥിഃ || 8 ||

നമസ്ത്രേധാ വിഭക്താനാമാത്മനാമന്തരാത്മനേ |
ബ്രഹ്മണേ ഹയവക്ത്രായ ബന്ധമോക്ഷൈകഹേതവേ || 9 ||

യ ഏകോ ദുർല്ലംഘ്യത്രിഗുണനിജമായാനിഗലിതൈഃ
വിചിത്രൈഃ ക്ഷേത്രജൈർവ്വിഹരതി സരോജാസഹചരഃ |
ജഗത്സർഗ്ഗക്ഷേമക്ഷപണപരികർമ്മീണമഹിമാ
ദയാലുർദ്ദേവോസൗ തുരഗവദനസ്താരയതു നഃ || 10 ||

അനന്യാനാം പുംസാമനവധികഭക്തിസ്ഥിതിജുഷാം
അവിദ്യാധംസോ യച്ചരണവരിവസ്യാപരിണതേഃ |
തദേകം സത്സംവിത്സുഖമവധിദുരീക്യതഗുണം
ഹതാശേഷാവദ്യം ഹയവദനമീഡീമഹി മഹഃ || 11 ||

ഹതാശേഷക്ലേശാ നിരവധി മഹാനന്ദധനീനോ
വയം ഭൂയാസ്മേതി സ്ഥിരമനഘവർമ്മന്യധികൃതാഃ |
അനാപ്രാതദ്വന്ദാ ഹയമുഖപദവന്ദരുചയഃ
സ്വദന്താം മേ സന്തഃ ശ്രുതിജലധിമുഷ്ടിന്ധയധിയഃ || 12 ||

|| ഇതി ശതഭൂഷണീസ്ഥ-ശ്രീ ഹയഗ്രീവസ്തോത്രം സമാപ്തം ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||